

«Тасдиқ мекунам»
Ректори МТҒ «Донишкадаи
тиббӣ - иҷтимоии Тоҷикистон»
н.и.и. Ибодзода З.Х.
аз «8» соли 2020 № 51

ДАСТУРАМАЛИ ВАЗИФАВИИ ДЕКАНИ ФАКУЛТЕТИ МТҒ «ДОНИШКАДАИ ТИББӢ-ИҶТИМОИИ ТОҶИКИСТОН»

Дастурамали мазкур дар асоси Қонуни Ҷумҳурии Тоҷикистон «Дар бораи маориф», Қонуни Ҷумҳурии Тоҷикистон «Дар бораи таҳсилоти олии касбӣ ва таҳсилоти касбии баъд аз муассисаи олии таълимӣ», «Низомномаи намунавӣ оид ба муассисаи таълимии таҳсилоти олии касбии Ҷумҳурии Тоҷикистон», «Низомномаи факултети муассисаи таҳсилоти олии касбии Ҷумҳурии Тоҷикистон» ва дигар санадҳои меъёрии ҳуқуқии соҳаи маориф таҳия шудааст.

1. Муқаррароти умумӣ

1. Роҳбарии факултет ба уҳдаи декан вогузор карда мешавад. Декани факултетро ректор (директор)-и муассисаи таҳсилоти олии касбӣ дар мувофиқа бо Вазорати маориф ва илми Ҷумҳурии Тоҷикистон аз ҷумлаи омӯзгорони дорои дараҷа ва унвони илмӣ, ки на камтар аз 5 сол собиқаи фаъолияти илмӣ ва илмию омӯзгорӣ доранд, ба муддати 5 сол ба вазифа таъин ва аз вазифа озод менамояд.

2. Ба вазифаи декани факултет номзади илм, дотсент, доктори илм, профессор ба муддати на зиёда аз ду муҳлат таъин карда мешавад. Талаботи мазкур оид ба дараҷа ва унвони илмӣ доштани декани факултет дар ҳолатҳои истисноӣ ба соҳаҳои санъат, фарҳанг ва варзиш дахл намекунад.

3. Декани факултет фаъолияти худро дар асоси Қонуни Ҷумҳурии Тоҷикистон «Дар бораи маориф», Қонуни Ҷумҳурии Тоҷикистон «Дар бораи таҳсилоти олии касбӣ ва таҳсилоти касбии баъд аз муассисаи олии таълимӣ», «Низомномаи намунавӣ оид ба муассисаи таълимии таҳсилоти олии касбии Ҷумҳурии Тоҷикистон», «Низомномаи факултети

муассисаи таҳсилоти олии касбии Ҷумҳурии Тоҷикистон» фармоишҳо, низомномаҳо ва мактубҳои Вазорати маориф ва илми Ҷумҳурии Тоҷикистон, Оинномаи муассисаи таълимӣ, фармоишҳо, дастурҳои ректори муассисаи таҳсилоти олии касбӣ ва муовинони он, қарорҳои шурои олимони муассисаи таҳсилоти олии касбӣ ва факултет ба роҳ менамояд.

4. Декани факултет аъзои шурои олимони муассисаи таълимӣ ва раиси

шурои олимони факултет мебошад.

5. Декани факултет оид ба фаъолияташ дар назди раёсати муассисаи таҳсилоти олии касбӣ, шурои олимони факултет ва муассисаи таҳсилоти олии касбӣ ҳисобот медиҳад.

6. Декани факултет бояд қонунҳо ва санадҳои дигари меъёрии ҳуқуқии соҳаи таҳсилоти олии касбӣ, санадҳои меъёрии соҳавии муассисаи таълимӣ, стандартҳои давлатии таҳсилоти олии касбӣ, назария ва усули идораи низоми таълим, тартиби таҳияи нақшаҳои таълимӣ (нақшаҳои инфиродии таълимӣ, ҷадвалҳо), тартиби ҳуҷҷатгузори раванди таълим, роҳу усули истифодаи технологияҳои муосири таълим, аз ҷумла, фосилавӣ, технологияи ташкили корҳои методӣ, илмию методӣ ва илмию таҳқиқотӣ, қоида ва тартиби пешниҳоди донишҷӯён ба стипендияҳои номӣ, шаклу усулҳои муосири таълиму тарбия, ҳуҷҷатҳои меъёрии муайянкунандаи мақоми кормандони илмию омӯзгорӣ ва роҳбарикунандаи муассисаи таълимӣ, махсусиятҳои танзими фаъолияти ҳайати омӯзгорон, фаъолияти молиявӣю хоҷагидорӣю муассисаи таълимӣ, асосҳои қонунгузори маъмурию хоҷагидорӣ, комёбиҳои муассисаҳои ватанӣ ва хориҷӣ, қоида ва меъёрҳои ҳифзи меҳнат ва беҳатарӣ аз сӯхторро дар сатҳи зарурӣ донад.

7. Тибқи муқаррароти амалкунанда барои фаъолият ба сифати иҷрокунандаи вазифаи декани факултет то 3 моҳ иҷозат дода мешавад.

2. Уҳдадорӣҳои декани факултет

8. Декани факултет дар доираи уҳдадорӣҳои вазифавии худ:

8.1. Фаъолияти шурои олимони факултетро тибқи Низомномаи шурои олимони факултети муассисаи таҳсилоти олии касбии Ҷумҳурии Тоҷикистон ба роҳ монда, роҳбарии онро ба зимма мегирад.

8.2. Бевосита корҳои таълимию методӣ, тарбиявӣ, илмию таҳқиқотӣ, инчунин тайёркунӣ ва такмили ихтисоси кадрҳои илмию омӯзгориро дар факултет роҳбарӣ менамояд.

8.3. Стратегияи рушди факултетро коркард карда, ҳамкорӣҳои мунтазамро бо корфармоён, мақомоти давлатии ҳокимияти иҷроия ва дигар мақомоти дахлдор таъмин менамояд.

8.4. Бо муовинони ректор ва роҳбарони сохторҳои таркибии муассисаи таълимӣ ҷиҳати банақшагири, ташкил ва назорати раванди таълим, тарбия ва корҳои илмию методӣ дар факултет ҳамкорӣ менамояд.

8.5. Таҳия ва тасдиқи лоиҳаҳои барномаҳои таълимии таҳсилоти олии касбиро бо фарогирии барномаи бакалаврият ва магистратура, ки дар факултет татбиқ мешавад, мувофиқи талаботи стандартҳои давлатии таҳсилоти олии касбӣ ташкил менамояд.

8.6. Коркард, таҷдид ва тасдиқи нақшаҳои таълимиро аз рӯйи ихтисосҳои амалкунандаи факултет ташкил карда, ҷадвалҳои тақвимию ва нақшаҳои солони таълимро коркард ва тибқи муқаррарот барои тасдиқ пешниҳод мекунад.

8.7. Нақша ва ҷадвалҳои инфиродии таълимро барои донишҷӯён аз рӯйи барномаи зудҳаракатии академӣ, барномаҳои муштараки таълим, бо истифода аз шаклҳои шабакавӣ ва технологияҳои дигари таълимӣ коркард менамояд.

8.8. Кори муовинони декан, мудирони кафедраҳо ташкил ва ҷамоатҳои сохта, сифат ва муҳлати иҷрои уҳдадориҳои хизмати онҳоро мувофиқи санадҳои меъёрии ҳуқуқии соҳа назорат менамояд.

8.9. Донишҷӯёнро аз курс ба курс мегузаронад, ба сессияҳои имтиҳонӣ роҳ медиҳад ва барои супоридани аттестатсияи хатм ва ҳимояи рисолаи хатм ва магистрии донишҷӯён қарор қабул мекунад.

8.10. Донишҷӯёнро тибқи муқаррароти амалкунанда барои хориҷ ва барқарор, гузаштан аз гурӯҳи ғайриройгон ба ройгон пешниҳод мекунад.

8.11. Донишҷӯёни факултетро тибқи санадҳои меъёрии мавҷуда ба стипендияҳои муқаррарӣ ва номӣ пешниҳод менамояд.

8.12. Сифати машғулиятҳои дарсӣ, аз ҷумла машғулиятҳои лексионии омӯзгорон, амалию лабораторӣ, семинарҳо ва намудҳои дигари корҳои таълимиро назорат ва низоми дохилии баҳогузорию сифати таълимро дар факултет таъмин менамояд.

8.13. Шакл, муҳлат ва тартиби баргузорию аттестатсияҳои ҷорӣ донишҷӯёнро тавассути тасдиқи ҷадвали баргузорию рейтингҳо ва ҷадвали сессияҳои имтиҳонӣ ташкил ва назорат менамояд.

8.14. Дар муҳлатҳои муайян ва тибқи муқаррароти мавҷуда барасмиятдорӣ ва додани ҳуҷҷати намунаи давлатиро ташкил менамояд.

8.15. Оиди бо кор таъминшавии хатмкунандагони факултет мониторинг гузаронида, барои таҳсили онҳо тавассути низоми таҳсилоти муттасил мусоидат менамояд.

8.16. Дар сиёсати кадрӣ факултет, аз ҷумла дар интихоби кормандони илмию омӯзгорӣ ба вазифаи мудирӣ кафедра иштирок карда, ҷиҳати тақмили ихтисоси онҳо пешниҳодҳо манзур месозад.

8.17. Иштироки факултетро дар фаъолияти таълимию илмӣ байналмилалӣ муассисаи таълимӣ ташкил ва ҳамоҳанг месозад.

8.18. Кори кафедраҳои факултетро дар иҷрои таҳқиқотҳои бунёдӣ, илмию амалӣ ва инноватсионӣ дар самти равияву ихтисосҳои, ки дар факултет мутахассисон омода карда мешаванд, назорат менамояд.

8.19. Ба самъи мудирони кафедра ва кормандони факултет фармоишҳо ва дастуру супоришҳои роҳбариятро, ки ба фаъолияти факултет дахл доранд, мерасонад ва иҷрои саривақтии онҳоро назорат ва таъмин менамояд.

8.20. Вобаста ба дархости роҳбарият оид ба масъалаҳои таълимию тарбиявӣ, илмию таҳқиқотӣ, инноватсионӣ ва дигари факултет саривақт иттилооти зарурӣ манзур менамояд.

8.21. Мувофиқи тартиби муқарраргардида ҳуҷҷатнигорӣ факултетро ба роҳ монда, риояи қоида ва техникаи зидди сӯхторро аз ҷониби ҳайати омӯзгорон ва донишҷӯёни факултет талаб ва назорат менамояд.

8.22. Барои сомонӣ муассисаи таълимӣ тибқи муқаррароти ҷорӣ саривақт ва мунтазам дар бораи фаъолияти факултет маълумот манзур месозад.

8.23. Банақшагирӣ ва нашри адабиёти таълимӣ, таълимӣ-методӣ ва илмиро аз ҷониби омӯзгорони факултет ташкил менамояд.

8.24. Интихоб ва тайёркунии аспирантон, муҳаққиқ-коромӯзон ва унвонҷӯёнро назорат мекунад.

8.25. Ташкил ва баргузории корҳои илмию таҳқиқотӣ, озмунҳои илмии донишҷӯён ва олимони ҷавонро ба роҳ мемонад.

8.26. Фаъолияти кормандони таълимию ғридриханда ва техникаи кафедраҳою факултетро роҳбарӣ менамояд.

3. Ҳуқуқ ва вазифаҳои декани факултет

9. Декани факултет дар доираи ҳуқуқ ва вазифаҳои худ:

9.1. Дар доираи салоҳияти худ ба кормандони

факултет дастуру супоришҳо медиҳад ва иҷрои саривақтии онҳоро талаб мекунад.

9.2. Дар машғулиятҳои таълимӣ, инчунин дар раванди имтиҳонҳои ҷорӣ ва ҷамъбастии донишҷӯён иштирок мекунад.

9.3. Аз муовинони декан, мудирони кафедраҳо ва дигар кормандони факултет оид ба корҳои анҷомдодашон ҳисобот талаб мекунад.

9.4. Ба баррасии шурои олимони факултет оид ба банақшагири, назорат ва тақмили корҳои таълимӣ, таълимию методӣ, илмӣ ва илмию методӣ, тарбиявӣ ва дигар масъалаҳо пешниҳод менамояд.

9.5. Ба роҳбарияти муассисаи таълимӣ тибқи муқаррарот вобаста ба таъин ва озод намудани кормандон, хавасмандсозии моддию маънавӣ ва ғайра пешниҳодҳо манзур месозад.

9.6. Барои иҷрои уҳдадорихои вазифавии худ аз роҳбарият кумаку дастгирӣ меҷӯрад.

9.7. Барои пешбурди фаъолияти корӣ аз кормандони сохторҳои таркибии муассисаи таълимӣ ҳуҷҷат ва иттилооти зарурӣ талаб менамояд.

9.8. Ба баррасии шурои олимони муассисаи таълимӣ оид ба масъалаҳои марбут ба таҳкими фаъолияти таълимию илмӣ ва дигари факултет пешниҳод манзур месозад.

9.9. Дар муҳокимаи масъалаҳои марбут ба фаъолияти факултет ва муассисаи таълимӣ иштирок мекунад.

9.10. Тибқи муқаррарот аз хизматрасониҳои китобхона, китобхонаи электронӣ, фондҳои иттилоотӣ, васоити техникии таълим, таҷҳизоти таълимӣ, шабакаи интернет ва ғайра истифода мебарад.

9.11. Ҷаласаҳои машваратии байни кафедраҳо, ҷаласаҳои машваратӣю конференсияҳои илмӣ ва илмию методӣ ташкил менамояд.

9.12. Барои ба сафари хизматӣ доир ба масъалаҳои корҳои илмию методӣ, инчунин барои иштирок дар ҷаласаҳои машваратӣ, семинарҳо, симпозиумҳо фиристодани ҳайати омӯзгорони факултет дар мувофиқа бо ректор иҷозат медиҳад.

9.13. Барои пешрафти корҳои илмию таҳқиқотӣ ва инноватсионӣ кормандони факултетро ба гирифтани мукофот пешниҳод мекунад.

Дастурамал дар ҷаласаи Шурои олимони донишкада «26» 11соли 2020 (суратҷаласаи №5/58)

баррасӣ гашта, ҷонибдорӣ карда шудааст.

